

## Solid Waste Treatment Plant

नगरीय ठोस अपशिष्ट :- नगरीय ठोस अपशिष्ट योजना की क्रियान्विति के लिए जिला प्रशासन द्वारा नगर परिषद् उदयपुर को दिनांक 9.10.2000 को 15 हैक्टर भूमि सवीना खेडा (बलीचा) में आवंटित की गई थी जिसमें बाद में जिला कलक्टर महोदय द्वारा 15 हैक्टर के स्थान पर 54.85 हैक्टर भूमि परिषद् को दिनांक 24.6.03 को आवंटित की गई थी। इस भूमि पर आवश्यक विकास कार्य करने एवं अप्रोच रोड़ आदि बनाने हेतु वरिष्ठ नगर नियोजक उदयपुर से राय ली जाकर अप्रोच रोड़ का निर्माण कराया जा चुका है। इस स्थल को विकसित करने के लिए लगभग 32.00 लाख के विकास कार्य करवाए जा चुके हैं तथा प्रस्तावित स्थल तक विधुत लाईन भी डाली जा चुकी है।

वर्तमान दिनांक तक पी.डी.कौर जयपुर के माध्यम से टेण्डर कर प्रस्तावित स्थल पर ठोस कचरा निस्तारण प्लांट स्थापित करने हेतु जी टैक्स आस्टेलिया पी. टी.वाई. लि० को 31रु० प्रति टन अधिकतम प्राप्त होने के कारण परिषद् द्वारा अनुबंध कर दिया गया है। जिनके द्वारा 1 वर्ष के अन्दर प्लांट स्थापित किया जाएगा। जी टैक्स आस्टेलिया पी. टी.वाई. लि० द्वारा परिषद् से प्रतिदिन 150 टन कचरा प्राप्त कर कचरे से पेलेट्स बनाये जाएंगे।

डोर टू डोर कचरा एकत्रित करने हेतु परिषद् के बाहरी 21 वार्डों में टेण्डर आमंत्रित कर सफाई व्यवस्था के साथ ही कार्यादेश दिये जा चुके हैं। नगर परिषद् क्षेत्र से वेस्ट व ठोस कचरा उठाने के लिए 197 कन्टेनर वर्तमान है जिसमें से 172 बन्द कन्टेनर 25 ओपन कन्टेनर द्वारा जगह-जगह सिटी के अन्दर से कचरा मलबा इन कन्टेनरों में भर 6 डम्पर प्लेसर द्वारा उठाने का कार्य किया जाता है इनके अतिरिक्त 9 डम्पर, 5 लोडरों एवं 4 टेक्टर ट्रौली से भी कचरा नियमित रूप से उठाया जाता है। यह कार्य नियमित रूप से 2 शिफ्टों में किया जाता है इन वाहनों के संचालन हेतु 45 वाहन चालको द्वारा कार्य किया जाता है।